

हर-हर महादेव के जयघोष से शिवमय हुआ धनपुरी

नवभारत, धनपुरी। सावन मास की पावन बेला में शनिवार को विशाल जुलूस निकाला गया। जिसमे सैकड़ो लोग शामिल होकर धार्मिक यात्रा के साक्षी बने। हर-हर महादेव और ओम नमः शिवाय के गगनभेदी जयघोष, डमरू की मधुर ध्वनि, शिवभक्ति से सराबोर भजनों, भगवा ध्वजों की लहराती कतारों और हजारों श्रद्धालुओं की आस्था ने पूरे नगर को शिवमय बना दिया।

सावन भगवान शिव की आराधना का सबसे पवित्र महीना माना जाता है। इस पावन अवसर पर संकल्प सेवा समिति द्वारा लगातार चौथे वर्ष आयोजित किया जा रहा सवा लाख पार्थिव शिवलिंग निर्माण महायज्ञ अब केवल एक धार्मिक आयोजन नहीं रह गया है, बल्कि पूरे क्षेत्र की आस्था, संस्कृति और सामाजिक एकता का प्रतीक बन चुका है। धनपुरी ही नहीं, आसपास के अनेक गांवों और नगरों से



श्रद्धालु इस आयोजन में शामिल होने पहुंचे। मंदिर परिसर में सुबह से ही भक्तों का तांता लगा रहा और पूरे दिन श्रद्धालुओं की आवाजाही बनी रही।

कलश यात्रा में उमड़ी भीड़

शाम पांच बजे जैसे ही राधा-कृष्ण मंदिर परिसर से कलश यात्रा प्रारंभ हुई, जिसमे श्रद्धालुओं की लंबी कतारें इस बात का प्रमाण थीं कि सनातन संस्कृति के प्रति लोगों की आस्था आज भी उतनी ही

मजबूत है। कलश यात्रा में जैतपुर विधानसभा क्षेत्र के विधायक जयसिंह मरावी, नगर पालिका धनपुरी की अध्यक्ष श्रीमती रविंदर कौर छाबड़ा, पूर्व नगर पालिका अध्यक्ष विनीता जायसवाल, वरिष्ठ पत्रकार सनत शर्मा, पूर्व जिला उपाध्यक्ष राकेश तिवारी, मंडल अध्यक्ष अजय शर्मा, पूर्व पार्षद अरविंद सिंह सहित अनेक जनप्रतिनिधि एवं सामाजिक कार्यकर्ता उपस्थित रहे।

विभिन्न मार्गों से होकर गुजरी शोभायात्रा

कलश यात्रा राधा-कृष्ण मंदिर से प्रारंभ होकर इमामबाड़ा, माइकल चौक, पोस्ट ऑफिस मार्ग, मुख्य बाजार होते हुए ज्वालामुखी मंदिर पहुंची। जिस-जिस मार्ग से यात्रा गुजरी, वहां श्रद्धालुओं ने पुष्पवर्षा कर उसका स्वागत किया। अनेक स्थानों पर सामाजिक संगठनों एवं व्यापारियों ने पेयजल, शरबत और प्रसाद वितरण की व्यवस्था की। पूरा नगर भगवान शिव की आराधना में डूबा दिखाई दे रहा था।

पार्थिव शिवलिंग निर्माण का विशेष धार्मिक महत्व

सनातन धर्म में पार्थिव शिवलिंग निर्माण का अत्यंत विशेष महत्व बताया गया है। धार्मिक मान्यताओं के अनुसार मिट्टी से निर्मित शिवलिंग का विधिवत निर्माण और पूजन करने से भगवान शिव अत्यंत प्रसन्न होते हैं तथा साधक की मनोकामनाएं पूर्ण करते हैं। विशेष रूप से सावन मास में पार्थिव शिवलिंग का निर्माण एवं रुद्राभिषेक करने से अनेक यज्ञों के समान पुण्य प्राप्त होता है। यही कारण है कि सेवा सकल्य समिति द्वारा आयोजित इस महायज्ञ में हजारों श्रद्धालु स्वयं अपने हाथों से पार्थिव शिवलिंग का निर्माण कर भगवान भोलेनाथ की आराधना करेंगे।

आकर्षक झांकी ने मोहा मन

इस शोभायात्रा का सबसे बड़ा आकर्षण नंदी पर विराजमान भगवान शिव एवं माता पार्वती की मनोहारी झांकी रही। जैसे ही यह झांकी मार्ग पर आगे बढ़ी, श्रद्धालु हाथ जोड़कर भगवान शिव के दर्शन करने लगे। महिलाओं ने आरती उतारी, बच्चों ने पुष्प अर्पित किए और बुजुर्गों ने भगवान भोलेनाथ से परिवार एवं समाज की सुख-समृद्धि की कामना की। झांकी के साथ चल रहे कलाकारों की प्रस्तुति ने भी लोगों की मंत्रमुग्ध कर दिया।

एक नजर में सुपेश्वर गणेश मंदिर में गणेश पर्व की तैयारी बैठक आज

नवभारत, जबलपुर। रतन नगर स्थित श्री सुपेश्वर गणेश मंदिर में श्री गणेश पर्व 2026 की तैयारी को लेकर एक वृहद बैठक आयोजित की गई है। समिति के पदाधिकारियों से प्राप्त जानकारी के अनुसार यह बैठक दोपहर 12:00 बजे से आरंभ होकर 3:30 बजे तक आयोजित होगी। बैठक में मुख्य रूप से श्री गणेश पर्व पर होने वाले विभिन्न धार्मिक आयोजनों की रूपरेखा पर विस्तृत चर्चा होगी, साथ ही उपस्थित भक्तों एवं सदस्यों के महत्वपूर्ण सुझावों पर विचार-विमर्श कर आगामी कार्यक्रमों को अंतिम रूप दिया जाएगा। मंदिर समिति के पदाधिकारियों ने इस महत्वपूर्ण बैठक में सभी भक्तों एवं समिति सदस्यों से अपनी गरिमामय उपस्थिति दर्ज कराने का विशेष आग्रह किया है।

श्रावण मास में चार दुर्लभ शुभ योगों का अद्भुत संयोग

नवभारत, जबलपुर। भगवान शिव की आराधना का पावन पर्व श्रावण मास 28 अगस्त तक चलेगा, जिसमें इस वर्ष कुल 4 सोमवार पड़ रहे हैं। तिथियों के अनुसार पहला सावन सोमवार 3 अगस्त को सुकर्मा योग एवं सवार्थ सिद्धि योग के संयोग में आएगा, दूसरा सोमवार 10 अगस्त को सोम प्रदोष व्रत के दुर्लभ संयोग के साथ, तीसरा सोमवार 17 अगस्त को नाग पंचमी के विशेष संयोग के साथ और चौथा सोमवार 24 अगस्त को सर्वार्थ सिद्धि योग के साथ पड़ेगा। शिव पुराण के अनुसार श्रावण मास में भगवान रुद्र की पूजा एवं रुद्राभिषेक करने से समस्त दोषों का नाश होता है और अकाल मृत्यु व ग्रह पीड़ा समाप्त होती है। इसके अंतर्गत सुख-समृद्धि, शत्रु विनाश, पुत्र प्राप्ति, दोषों की शांति के लिए विभिन्न सामग्रियों से शिवलिंग का रुद्राभिषेक करने का विशेष विधान है।

बहुजन गौंडवाना पार्टी का आज से आमरण अनशन

नवभारत,बुढ़ार। बहुजन गौंडवाना पार्टी द्वारा अनुविभागीय अधिकारी (एसडीएम) को जापन सौंपकर जिले में अवैध कोयला रेत का खनन व उत्खनन आनंद क्लोराइड फैक्ट्री वार्ड क्रमांक 8 में नाली निर्माण व अन्य समस्याओं की जानकारी दी गई। उसमें उल्लेख किया गया कि जिले में कोल माफियाओं द्वारा बटुरा के सोन नदी केशवाही, बकहो, जैतपुर, साबो नदी से लगातार अवैध कोयला रेत का खनन करके सरकारी संपत्ति की चोरी व राजस्व को नुकसान पहुंचाया जा रहा है।

जिसमें मुख्य रूप से कोल माफिया बंदी पांडे, विजय यादव, अशोक चतुर्वेदी, गोली खान द्वारा लगातार कोयले की अवैध खदानें संचालित की जा रही है जिस पर प्रशासन द्वारा किसी तरह की कोई टोस कार्रवाई नहीं की जाती। वहीं आनंद क्लोराइड फैक्ट्री से निकलने वाला धुआं पानी को दूषित कर रहा है वह पर्यावरण के लिए भी नुकसानदायक है। जिसमे अपने मांग पत्र में यह भी उल्लेख किया गया नगर परिषद वार्ड क्रमांक 8 के अंतर्गत नाली निर्माण के संबंध में नगर परिषद बुढ़ार का ध्यान

इस ओर कई बार आकृष्ट कराया गया, लेकिन इस समस्या का भी किसी तरह की कोई कार्रवाई सुनिश्चित नहीं की गई। इन सभी समस्याओं को लेकर बहुजन गौंडवाना पार्टी द्वारा एक दिवसीय अनसन भी किया गया व शासन प्रशासन का ध्यान इस ओर आकृष्ट कराया गया लेकिन फिर भी किसी तरह की कोई सुनवाई नहीं की गई। जिससे मजबूर होकर बहुजन गौंडवाना पार्टी द्वारा 3 तारीख को बस स्टैंड धर्म कांठा बुढ़ार के पास अनसन किया जाएगा जिसकी समस्त जवाब देही जिला प्रशासन की होगी।

सेवानिवृत्ति कर्मियों के लिए कोल इंडिया ने बढ़ाए मदद के हाथ



जीवन की गुणवत्ता में सुधार के लिए पहल

नवभारत,धनपुरी। कोल इंडिया लिमिटेड (सीआईएल) ने अपने सेवानिवृत्त कर्मचारियों के लिए पेंशन प्रशासन, स्वास्थ्य सेवाओं की उपलब्धता, शिकायत निवारण तथा

सामाजिक सुरक्षा को सुदृढ़ बनाने के उद्देश्य से अनेक महत्वपूर्ण सुधार लागू किए हैं। इन पहलों से 4.5 लाख से अधिक सेवानिवृत्त कर्मचारियों एवं पेंशनभोगियों के जीवन की गुणवत्ता में उल्लेखनीय सुधार हुआ है।

यह राष्ट्र की ऊर्जा सुरक्षा में योगदान

देने वाले अपने पूर्व कर्मचारियों के कल्याण के प्रति कंपनी की दृढ़ प्रतिबद्धता को भी पुनः रेखांकित करता है।

चालीस हजार पेंशनभोगियों को मिला लाभ

पीएफ का निपटारा

सेवानिवृत्त कर्मचारियों को सहज एवं परेशानी-मुक्त अनुभव सुनिश्चित करने के लिए सी-केएस पोर्टल के माध्यम से सेवानिवृत्ति के दिन ही पीपीओ जारी करने तथा कोल माईंस प्रोविडेंट फंड देयों के निपटान की व्यवस्था की गई है, जबकि ग्रेयट्टी का भुगतान वैधानिक प्रावधानों के अनुसार किया जाता है। संशोधित पीपीओ की व्यवस्था के तहत पात्र जीवनसाथी का विवरण भी शामिल किया जाता है, जिससे पेंशन वितरण करने वाले बैंक, सीएमपीएफओ से पृथक अनुमोदन प्राप्त किए बिना, सामान्य पारिवारिक पेंशन मामलों का शीघ्र निपटान कर सकते हैं।

शादी से इंकार पर सरेराह युवती पर चाकू से वार

नवभारत, जबलपुर। भेड़ाघाट थाना अंतर्गत शिवालय परिसर में शादी से मना करने पर एक सनकी युवक ने ड्यूटी पर जा रही 27 वर्षीय युवती पर चाकू से जालेवा हमला कर दिया। आरोपी ने युवती के सिर, चेहरे, गर्दन, हाथ और पीठ पर ताबड़तोड़ कई वार किए। चीख-पुकार सुनकर दौड़े लोगों ने आरोपी को मोके पर ही दबोच लिया और उसकी जमकर धुनाई कर दी। पुलिस ने दोनों पक्षों की शिकायत पर मामला दर्ज कर लिया है।

पुलिस से मिली जानकारी

के अनुसार, ईसाई मोहल्ला गोरखपुर निवासी शुभम जांगड़े (30 वर्ष) की शादी की बात पीड़ित युवती से चल रही थी। इसी बीच युवती के परिवार वालों को पता चला कि शुभम उनके समाज का नहीं है, जिसके कारण परिजनों ने शादी की बात आगे बढ़ाने से साफ मना कर दिया। परिवार के फैसले का सम्मान करते हुए युवती ने भी शुभम से शादी करने से इनकार कर दिया था। इस बात को लेकर शुभम कई समय से नाराज था और दोनों के बीच अक्सर विवाद होता रहता था सुबह

करीब 8:30 बजे युवती अपनी ड्यूटी के लिए घर से निकली थी। वह जैसे ही शिवालय परिसर रोड पर पहुंची, शुभम अपनी मोटरसाइकिल से पीछे से आया और उसका रास्ता रोक लिया। शुभम ने कड़कड़ते हुए पूछा, मुझसे शादी करने से क्यों मना कर रही हो जब युवती ने दोबारा कहा कि उसे शादी नहीं करनी है, तो शुभम आपा खो बैठा। उसने जान से मारने की नीयत से चाकू निकाला और युवती पर हमला कर दिया। युवती लहलुहान होकर वहीं गिर पड़ी।

आईजी बंगले के सामने बंद पड़ी स्ट्रीट लाइट

महिलाओं व राहगीरों की सुरक्षा पर मंडरा रहा खतरा

नवभारत, शहडोल। नगर पालिका की लापरवाही का एक और गंभीर उदाहरण नगर पालिका क्षेत्र के वार्ड क्रमांक 15 में देखने को मिल रहा है, जहां टेक्निकल स्कूल के बगल से आईजी बंगले की ओर जाने वाला मुख्य मार्ग पिछले एक माह से अधिक समय से पूरी तरह अंधेरे में डूबा हुआ है। यह मार्ग शहर के सबसे व्यस्त मार्गों में से एक माना जाता

जर्जर ज्वालामुखी मार्ग ने श्रद्धालुओं के लिए बढ़ाई मुश्किलें

काजलिया मेला और गणेशोत्सव से पहले सड़क सुधार की मांग तेज श्रद्धालुओं में बढ़ी नाराजगी

नवभारत,धनपुरी। शहर की सड़कों की बदहाल स्थिति बरसात के मौसम में आम नागरिकों के साथ-साथ श्रद्धालुओं की परेशानियां भी लगातार बढ़ा रही है। विशेष रूप से धनपुरी के सुप्रसिद्ध मां ज्वालामुखी मंदिर तक जाने वाले मार्ग की जर्जर हालत अब लोगों के लिए बड़ी चिंता का विषय बन गई है।

सावन माह की शुरुआत के साथ प्रतिदिन बड़ी संख्या में श्रद्धालु भगवान के दर्शन के लिए मंदिर पहुंच रहे हैं, लेकिन मंदिर तक जाने वाली सड़क की खराब स्थिति उनके लिए परेशानी और दुर्घटना की आशंका दोनों को बढ़ा रही है।

ज्वालामुखी मंदिर में बढ़ी श्रद्धालुओं की भीड़

नगर के प्रमुख धार्मिक स्थलों में शामिल मां ज्वालामुखी मंदिर में



सावन के दौरान श्रद्धालुओं की संख्या सामान्य दिनों की तुलना में कई गुना बढ़ जाती है। इसके अलावा आगामी दिनों में ज्वालामुखी मैदान में लगने वाला पारंपरिक काजलिया मेला भी नजदीक है, जहां बड़ी संख्या में लोग पहुंचते हैं। अगले

नगर पालिका को नहीं दिख रहा जर्जर मार्ग

सबसे अधिक चिंता की बात यह है कि नगर पालिका कार्यालय के ठीक बगल से ज्वालामुखी मंदिर मार्ग की शुरुआत होती है। मार्ग के शुरुआती हिस्से में ही कई दिनों से कई बड़े गड्ढे बने हुए हैं, जिससे दोपहिया और चारपहिया वाहन चालकों के साथ पैदल चलने वाले श्रद्धालुओं को भी भारी परेशानी का सामना करना पड़ रहा है। स्थानीय लोगों का कहना है कि कई बार इस संबंध में शिकायतें की जा चुकी हैं, लेकिन अब तक नगर पालिका द्वारा कोई टोस कार्रवाई नहीं की गई है।

मुख्य चिकित्सा अधिकारी का बीसीसीएल में स्थानान्तरण



रहा हो, लेकिन इस दौरान उन्होंने स्वास्थ्य सेवाओं को बेहतर बनाने की दिशा में कई महत्वपूर्ण निर्णय लिए, जिनकी पूरे सोहागपुर एरिया में सराहना की जा रही है।

मरीजों के लिए सराहनीय कार्य

डॉ. कल्याण सरकार ने पदभार संभालने के बाद सबसे पहले केंद्रीय चिकित्सालय में लंबे समय से चली आ रही दवाइयों की कमी की समस्या पर विशेष ध्यान दिया।

पहले मरीजों को आवश्यक दवाइयों के लिए परेशानी का सामना करना पड़ता था

स्वास्थ्य सुविधाओं पर दिया विशेष ध्यान

डॉ. कल्याण सरकार ने केवल दवाइयाओं में सुधार तक ही अपने प्रयास सीमित नहीं रखे, बल्कि स्वास्थ्य सुविधाओं के विस्तार पर भी विशेष ध्यान दिया। उनके प्रयासों से रामपुर क्षेत्र में नई डिस्पेंसरी खोलने की पहल की गई, जिसकी पूरे सोहागपुर एरिया में सराहना हो रही है। स्थानीय लोगों का मानना है कि नई डिस्पेंसरी शुरू होने से आसपास के क्षेत्र के लोगों को बेहतर और सुतम स्वास्थ्य सेवाएं मिल सकेंगी।

चिपाढ़नाथ धाम में मूलभूत सुविधाओं का आभाव

नवभारत, ब्यौहारी। तहसील ब्यौहारी अंतर्गत ग्राम मझ में स्थित भगवान बजरंगबली का प्राचीन मंदिर, जिसे पूरा क्षेत्र चिपाढ़नाथ धाम लाखों श्रद्धालुओं की अटूट आस्था का केंद्र बना हुआ है। प्रत्येक मंगलवार, शनिवार और विशेष पर्वों पर यहां दूर-दूर से श्रद्धालु दर्शन और पूजा-अर्चना के लिए पहुंचते हैं। लेकिन यहां मूलभूत सुविधाओं के आभाव के कारण श्रद्धालुओं को परेशानी हो रही है।

ट्रस्ट बने तो बदलेगी धाम की तस्वीर

श्रद्धालुओं का कहना है कि वर्षों से



चिपाढ़नाथ धाम की प्रसिद्धि लगातार बढ़ रही है, लेकिन इसके अनुरूप सुविधाओं और सुनियोजित विकास पर अपेक्षित ध्यान नहीं दिया गया। पार्किंग, पेयजल, शौचालय, विश्राम स्थल, सुरक्षा, साफ-सफाई और यातायात

जैसी मूलभूत व्यवस्थाओं की और बेहतर बनाए जाने की जरूरत महसूस की जा रही है।

ट्रस्ट के गठन से होगा विकास कार्य

क्षेत्रवासियों का मानना है कि यदि चिपाढ़नाथ धाम के लिए एक स्वतंत्र ट्रस्ट का गठन किया जाता है तो धाम का योजनाबद्ध विकास संभव होगा। श्रद्धालुओं की सुविधाओं का विस्तार होगा, धार्मिक आयोजनों का बेहतर संचालन होगा और आय-व्यय में भी पारदर्शिता आएगी।

एक माह से अंधेरे में डूबा मार्ग

रात्रि होते ही यह पूरा मार्ग घुप्ट अंधेरे में बदल जाता है। अस्पतालों, निजी संस्थानों और अन्य कार्यालयों में देर रात तक कार्य करने वाले कर्मचारी, विशेषकर महिलाएं, भय के साये में इस रास्ते से गुजरने को मजबूर हैं। स्थानीय लोगों का कहना है कि अंधेरे के कारण हर समय किसी अप्रिय घटना, लूटपाट, छेड़छाड़ अथवा सड़क दुर्घटना की आशंका बनी रहती है।

कमिश्नर निवास मार्ग पर बदहाली का साम्राज्य



नवभारत, शहडोल। शहर को स्वच्छ, सुंदर और व्यवस्थित बनाने के दावे करने वाली नगरपालिका शहडोल की कार्यशैली एक बार फिर सवालों के घेरे में है। जिला जेल के सामने

चल रहे सौंदर्यीकरण कार्य के दौरान जेल तिराहे के पास खोदी गई नाली महीनों से अधूरी पड़ी हुई है।

कमिश्नर निवास को जाने वाले इस महत्वपूर्ण मार्ग पर खुली

नाली अब गंदगी, दुर्गंध और मच्छरों का स्थायी ठिकाना बन गई है, जबकि जिम्मेदार अधिकारी आंखें मूंदे बैठे हैं।

महीनों से जमा है गंदा पानी

फोटो में साफ दिखाई दे रहा है

कि नाली में गंदा और बदबूदार पानी जमा है। आसपास निर्माण सामग्री और मिट्टी के ढेर पड़े हैं, जिससे न केवल राहगीरों को परेशानी हो रही है बल्कि स्थानीय दुकानदारों और आसपास से गुजरने वाले लोगों का भी जीना मुश्किल हो गया है। बरसात के मौसम में यह स्थिति और अधिक गंभीर हो गई है। जमा पानी में मच्छरों की भरमार है, जिससे डेंगू, मलेरिया और अन्य संक्रामक बीमारियों का खतरा लगातार बढ़ रहा है।

अधूरा निर्माण कार्य बना परेशानी

विडंबना यह है कि जिस मार्ग से प्रतिदिन वरिष्ठ प्रशासनिक अधिकारी और आम नागरिक गुजरते हैं, वहीं नगरपालिका की लापरवाही खुलेआम दिखाई दे रही है। करोड़ों रुपये के विकास और सौंदर्यीकरण कार्यों के दावों के बीच महीनों तक अधूरा पड़ा निर्माण यह दर्शाता है कि कार्य की गुणवत्ता और समय-सीमा को लेकर संबंधित एजेंसी और नगरपालिका कितनी गंभीर है।